

सिंधम खासदार बजरंग सोनवणे यांचा राष्ट्रीय महामार्गाचे भ्रष्ट काम करणाऱ्या मेगा कंपनीला दणका

नागरिकांतून सिंधम खासदाराचे जिल्हाभरात होत आहे कौतुक !

केज/प्रतिनिधी गेली अनेक वर्षे पासून केज-कळंब दरम्यानच्या मांजरा नदीच्या पुलाचे काम सुरू असलेले काम अद्यापही पूर्ण झाले नसल्याने या रस्त्याने प्रवास करणाऱ्या प्रवाशी व वाहनधारकांना त्रास सहन



करावा लागत होता. याची दखल निवडून येताच खा. बजरंग सोनवणे यांनी घेतली. खा बजरंग सोनवणे यांनी जिल्हाधिकारी व रस्ते विकास महांडळाच्या अधिकाऱ्यांना देताच जुना रस्ता दुरुस्तीच्या कामाला सुरुवात झाली असल्याने वाहन चालक आणि नागरिकांतून खा बजरंग सोनवणे यांचे

अभिनंदन कौतुक होत आहे. खामगाव सांगोला महामार्ग क्र. ५४८-सी या वरील केज ते कळंब दरम्यानच्या मांजरा नदी वरील पुलाचे काम मेगा इंजिनियरिंग अँड इन्फ्रास्ट्रक्चर लिमिटेड कंपनी करित आहे. दरम्यान मागील अनेक वर्षांपासून या पुलाचे काम अर्धवट असल्याने वाहनधारक आणि वाहनचालक यांना व या रस्त्याने प्रवास करणाऱ्या नागरिकांना प्रचंड शारीरिक व मानसिक त्रास सहन करावा लागत होता. याबाबत नागरिकांनी अनेकवेळा आंदोलने देखील झालेली आहेत. दरम्यान नवनिर्वाचित खा. बजरंग सोनवणे यांनी निवडून

खा. बजरंग सोनवणे यांनी राष्ट्रीय महामार्गाच्या आढावा बैठकीत कळंब लागत असणाऱ्या मांजरा पुलावरील रस्त्याचे काम तात्काळ सुरू करा असे आदेश दिल्यानंतर काही दिवसातच प्रत्यक्ष दुरुस्तीच्या कामाला सुरुवात झाली.

येताच कामाला सुरुवात करित जिल्हाधिकारी व रस्ते विकास महामंडळाने अधिकारी यांची बैठक घेवून अधिकाऱ्यांना पर्यायी जूना रस्ता दुरुस्तीच्या सूचना दिल्या होत्या आणि जर दुरुस्ती केली गेली नाही; तर या बाबतीत कठोर कार्यवाही

करण्याचे सूतोवाच केले होते. त्यामुळे दि. २२ रोजी मांजरा पुलाच्या दुतर्फा असलेल्या जुन्या रस्त्या वरील दुरुस्तीच्या कामाला सुरुवात झाली आहे. त्यामुळे खा. बजरंग सोनवणे यांच्या कामाचे सर्वत्र कौतुक होत आहे.

मुख्यमंत्री शिंदे यांनी माफी मागावी, सामाजिक संघटनेची नोटीस?



शिवसेना (शिंदे गट) पक्षाचा 58 वा वर्धापनदिन निमित्त वरळी येथील भव्य डोममध्ये मेळावा आयोजित केला होता. या मेळाव्यात मुख्यमंत्री एकनाथ शिंदे यांनी एक विधान केले होते. तसेच, भाजपचे कोकण पदवीधर मतदारसंघातील उमेदवार निरंजन डावखरे यांच्यासाठी आयोजित

केलेल्या प्रचारसभेतही मुख्यमंत्री शिंदे यांनी त्या विधानाचा पुनरुच्चार केला होता. त्याच्या या विधानावरून मुख्यमंत्री शिंदे यांनी जाहीर माफी मागावी अशी मागणी सामाजिक संघटनेने केली आहे. तसेच, याबाबत त्यांनी मुख्यमंत्री शिंदे यांना कार्यदेशीर नोटिसही पाठवली आहे. मुख्यमंत्री शिंदे यांनी 'महाराष्ट्रात काही अर्बन नक्सल सामाजिक संस्था आहेत. त्या काही अर्बन नक्सल NGOs ने INDIA आघाडीला छुपा पाठिंबा दिला आहे.' असे विधान केले होते. मुख्यमंत्री यांचे हे वक्तव्य बेताल आहे. त्यामुळे मुख्यमंत्री शिंदे यांनी माफी मागावी अशी कार्यदेशीर नोटिस पाठवून मागणी करण्यात आली आहे

ओबीसींच्या आरक्षणासंदर्भातील सर्व मागण्या मान्य करा; अन्यथा आंदोलन उपजिल्हाधिकारी यांना दिले निवेदन

अंबाजोगाई/प्रतिनिधी राज्यातील ओबीसी आरक्षणासंदर्भात ओबीसी समाजाच्या वतीने वारंवार शासनाकडे करण्यात येणा-या मागण्या तात्काळ मान्य करण्यात याव्यात, माजी न्या. शुक्रे समिती तात्काळ बरखास्त करण्यात यावी या व इतर मागण्या ओबीसी समाजाच्या वतीने शासनाकडे करण्यात आल्या. या संदर्भात ओबीसी परिषदेच्या वतीने उपजिल्हाधिकारी यांना एक निवेदन देण्यात आले असून या निवेदनात पुढे असे म्हटले आहे की, महाराष्ट्रातील राजकीय, शैक्षणिक, सामाजिक, आर्थिकदृष्ट्या प्रगत असणारा मराठा समुदाय यांनी मागील काही महिन्यांपासून ओबीसीमधून आरक्षणाच्या घेतलेल्या भूमिकेमुळे आणि महाराष्ट्र सरकारने मागील दारातून सदर समाजाला ओबीसीची प्रमाणपत्र



वाटप केल्यामुळे महाराष्ट्रातील समस्त ओबीसी समुदायमध्ये असुरक्षिततेची भावना निर्माण झालेली आहे. मराठा समाजाच्या आणि महाराष्ट्र सरकारच्या या अन्यायी भूमिकेविरोधात ओबीसी योद्धे प्रा. लक्ष्मण हाके आणि श्री. नवनाथ वाघमारे यांनी ओबीसी आरक्षण बचावासाठी दत्त मंदिर, वडीगोद्री, ता. अंबड, जि. जालना या ठिकाणी मागील आठ दिवसांपासून आमरण उपोषण सुरू केलेले आहे. आज त्यांच्या उपोषणाचा नववा

दिवस असून त्यांची प्रकृती वरचेवर खालावत आहे. मराठा समाजाच्या ओबीसीकरण आणि त्यास सरकारच्या अनुकूल भूमिकेचा ओबीसी परिषद तालुका अंबाजोगाईच्यावतीने जाहीर निषेध करण्यात येत आहे. ओबीसी समाजाच्या प्रमुख मागण्या खालील प्रमाणे आहेत. 1) न्या. शुक्रे समिती तात्काळ बरखास्त करण्यात यावी. 2) न्यायमूर्ती शुक्रे समितीच्या शिफारशीच्या माध्यमातून आजपर्यंत देण्यात आलेली सर्व बोगस मराठा ओबीसी प्रमाणपत्र तात्काळ रद्द करावीत. 3) प्रा. लक्ष्मण हाके आणि नवनाथ वाघमारे यांच्या उपोषणस्थळी स्वतः मा. मुख्यमंत्री यांनी तात्काळ भेट देऊन ओबीसीच्या सर्व मागण्या लेखी स्वरूपात मान्य

कराव्यात आणि हे उपोषण सोडवावे. ओबीसींच्या सर्व मागण्या मान्य करून प्रा. लक्ष्मण हाके व नवनाथ वाघमारे यांचे उपोषण सोडवण्यासाठी महाराष्ट्र सरकारने जर तात्काळ योग्य पावले उचलली नाहीत तर समस्त ओबीसी समुदायाकडून रस्त्यावर उतरून यापुढील कालावधीत अतिशय तीव्र आंदोलने केले जातील. असे या निवेदनात म्हटले आहे. या निवेदनावर ओबीसी परिषदेचे अध्यक्ष एंड. किशोर गिरवळकर, दिनेश परदेशी, दिलीप सांगळे, कविराज कचरे, ऑड. अरविंद मोटेगावकर, प्रा. शांती नाथ बनसोडे, प्रा. पंडीत कराड, बी. के. मसणे, डॉ. सुरेश आरसुडे, नारायण हेरगावकर, सुदर्शन रापतवार, दिवाकर मसनाळे, संतोष होट्टे, गंगाधर रंजणकर यांच्या सह इतर अनेकांच्या स्वाक्ष्या आहेत.

मनोज जरांगे पाटील यांची प्रकृती अचानक खालावली; पुन्हा एकदा त्यांची तपासणी केली जात आहे

/प्रतिनिधी मराठा आरक्षणासाठी लढा देणारे आंदोलक मनोज जरांगे पाटील यांची प्रकृती खालावली आहे. अचानकपणे मनोज जरांगे पाटील यांची प्रकृती खालावली आहे. डॉक्टरांकडून मनोज जरांगे पाटील यांची तपासणी सुरू आहे. अचानकपणे प्रकृती खालावल्याने मनोज जरांगे पाटील पुन्हा एकदा सलाईन सुरू करण्यात आली आहे.



मनोज जरांगे पाटील यांना पुढील काही दिवस उपचारांची गरज असल्याचे डॉक्टरांनी सांगितले

आहे. मनोज जरांगे पाटील यांनी पुढचे काही आरामाची गरज आहे. हॉस्पिटलमध्ये त्यांच्यावर उपचार सुरू ठेवण्याचा सल्ला मनोज जरांगे यांच्यावर उपचार करणाऱ्या डॉक्टरांनी दिला आहे. मनोज जरांगेची प्रकृती खालावली मनोज जरांगे पाटील यांची प्रकृती अचानकपणे खालावली आहे. डॉक्टरांकडून त्यांची तपासणी केली जात आहे. प्रकृती पाहता मनोज

जरांगे यांना पुन्हा सलाईन सुरू करण्यात आली आहे. मनोज जरांगे यांच्या हृदयाची तपासणी सध्या सुरू आहे. टूडी इको, इसीजीसह अत्याधुनिक मशिनद्वारे मनोज जरांगे पाटील यांची तपासणी केली जात आहे. काल बीड दौऱ्यावर गेल्या पासून अस्वस्थ वाटत असल्याचे मनोज जरांगे पाटील यांनी डॉक्टरांना सांगितले आहे.



बीड- भारतीय बौद्ध महासभा शाखा बीड यांच्या वतीने मध्यवर्ती कार्यालय येथे संत कबीर जयंती निमित्ताने अभिवादन कार्यक्रम घेण्यात आला. या प्रसंगी अभिवादन करताना जिल्हाध्यक्ष महालिंग निकाळजे, कोषाध्यक्ष अमरसिंह ढाका, बौद्धाचार्य सदाशिव पट्टेकर, यशवंत कदम, संदेश डोळस आदी उपस्थित होते.

वटसावित्री पौर्णिमेनिमित्त वृक्षमित्र सुधाकर देशमुख यांच्या कडून महिलाना वृक्षाचे वाटप



अंबाजोगाई/प्रतिनिधी अंबाजोगाई तालुक्यातील वृक्षमित्र व शासनाच्या वन विभाग आणि महसूल यांचा छत्रपती शिवाजी महाराज वनश्री राज्यस्तरीय पुरस्कार प्राप्त सुधाकर देशमुख यांनी वटसावित्री पौर्णिमा निमित्त वडाच्या झाडाची जोडीने पूजा अर्चना करून असंख्य महिलांना वृक्षाचे

वाटप केले सुधाकर देशमुख यांच्या या उपक्रमाचे सर्व स्तरातून कौतुक होत आहे. अंबाजोगाई तालुक्यातील ममदापूर येथील वृक्षमित्र सुधाकर देशमुख व त्यांच्या पत्नी सौ मोहिनी सुधाकर देशमुख यांनी अंबाजोगाई येथील ऐतिहासिक बुर्ज जिल्हा परिषद कन्या शाळा या ठिकाणी असलेल्या वडाच्या झाडाखालीच वटसावित्री पौर्णिमा दिवशी २००६ साली याच वडाच्या झाडाची पूजा अर्चना करून आपला विवाह केला

होता जगद्गुरु संत तुकाराम महाराज यांच्या वृक्षवल्ली आम्हा सोयरे वनचरे या अंभंगाणे त्यांनी विवाह केला व दरवर्षी वटसावित्री पौर्णिमेला लग्नाचा वाढदिवस निमित्त दर विधीवेत पूजा जोडीने करून या ठिकाणी पूजेसाठी येणाऱ्या प्रत्येक महिलेला वृक्षाचे मोफत वाटप करून दरवर्षी दिलेल्या वृक्षाची वाटचाल व काळजी याची विचार न करता आतापर्यंत विविध जातीचे झाड त्यांची रोप त्यात आवळा, बेल, वड, पिंपळ,

उंबर, रामफळ, आंबा, चिकू, पेरू, फणस, डाळिंब, तुळस, आडुळसा, इ सुमारे अकरा हजाराच्या जवळपास सुधाकर देशमुख व सौ मोहिनी देशमुख त्यांचे चिरंजीव सुमोद देशमुख मुलगी सृष्टी देशमुख यांनी वृक्ष वाटपात सहभाग घेतला होता. वृक्षमित्र सुधाकर देशमुख व सौ मोहिनी सुधाकर देशमुख यांच्या या उपक्रमाचे अंबाजोगाई शहर व ग्रामीण भागातील महिलांनी कौतुक केले आहे.

कविता

पावसा रे पावसा

तू येणार येणार म्हणून
तुझ्या आगमन सोहळ्याची
तयारी आम्ही केली आहे
अन् तू मात्र दरदिवशी
आमच्या आशा अपेक्षांवर
सारं पाणी फिरवत हुलकावणी देत
आहे.

अरे त्या उष्णतेची दाहकता
येथे थांबता थांबत नाही
माझ्या बळीराजाला आता
तुझ्याविना चैन पडत नाही
पावसा रे पावसा तू आता बरसत का
नाही?
पशु पक्षी तुझ्याविना राहू शकत नाही.

भूमाता पार तहानलेली आहे
तलाव नद्या धरणे कोरडे खट्ट पडत
आहे

अन् तू मात्र आमचा दररोज
एप्रिल फूल करीत आहे
नको रे अशी परीक्षा घेऊ तुझ्या
लेकरांची.

धोंडी धोंडी पाऊस येऊ दे
भूमातेच्या लेकरांची इच्छा पूर्ण होऊ दे
नदी नाल्यांना खळखळ वाहू दे
बळीराजाला शेतात आपल्या पेरणी करू
दे

पशु पक्षांना मनसोक्त न्हाऊ दे
लेकरांना तुझ्या चिंबचिंब पावसात भिजू
दे

मुलांना कागदाच्या होळ्या करून
आनंदी होऊ दे
पावसा रे पावसा आगमन तुझे लवकर
होऊ दे.

राजेंद्र चौधरी. रोझोदा.

निसर्गप्रेमी सावित्रीने अनोखा संकल्प करतं केली वटपौर्णिमा साजरी !

उरण /विठ्ठल ममताबादे

निसर्गप्रती असणारी आस्था
आणि प्रेम हे देखील एखाद्या
संवेदनशील मनाचं मोठेपण
दर्शवितं आणि तीच आस्था
आणि प्रेम हे एखाद्या संपूर्ण
परिवाराच्या हृदयात सामावलेलं
असणं हा दुर्मिळ योगायोगच
म्हणावा लागेल आणि ह्याच
एक उत्तम उदाहरण पाहायला
मिळालं ते आज पर्यावरण
प्रेमी, वन्यजीवप्रेमी राजू
मुंबईकर यांच्या सहचारिणी
निसर्गप्रेमी सावित्रीची
लेकं राजश्री (राणीताई)
मुंबईकर यांच्या रूपानं.

हिंदु संस्कृतीत वर्षाऋतूतील
जेष्ठ महिन्यात येणारी पौर्णिमा
हा दिवस सर्व महिला भगिनीं
वटपौर्णिमा म्हणून साजरा
करतात ! ह्या दिवशी सर्व
विवाहित महिलां आपल्या
पतीला उत्तम आरोग्य आणि
दिर्घायुष्य लाभावं या करिता
वटवृक्षाची (वडाच्या झाडाची)
मनोभावे पूजाअर्चना करतात !
अध्यात्मिक दृष्टीने जेवढे महत्व
ह्या सणाला आहे तितकेच
महत्त्व वैज्ञानिक दृष्टीकोनातून
सुध्दा या सणाला प्राप्त झाले
आहे. ज्या सणांत झाडांची
पूजा केली जातोय. अर्थातच
त्या सणांला अनन्यसाधारण
महत्व आहे. कारण एक वटवृक्ष
दिवसाला शेकडो जणांना
ऑक्सिजन देतो, निर्मलछाया
देतो. आणि हेच पर्यावरणपूरक
महत्व जाणून एक नवंसंकल्प
मनाशी बाळगून अध्यात्माला
वैज्ञानिक आधार देत राणीताई



राजेंद्र मुंबईकर, रोहिणीताई
पांडूरंग मुंबईकर, भारतीताई
वैजनाथ मुंबईकर, सुजाताताई
प्रविण कडू या आधुनिक
युगातील सावित्रीच्या लेकींनी
आपल्या पतीराजांच्या उत्तम
आरोग्य आणि दीर्घायुष्याच्या
मनोकामनेसाठी सोबतच साता
जन्मांच्या सोबतीसाठी तब्ल
२१ (एकवीस) वटवृक्षाची
लागवड करण्याचा अनोखा
नवंसंकल्प करत उरण येथील
वेशी गावातील एकवीरा देवी
मंदिराच्या पायथ्याशी राजू
मुंबईकर यांच्या संकल्पनेतून
उभारण्यात आलेल्या रांक
अॅनिमल पार्क येथे आजपर्यंत

सलग चार वर्षे वटवृक्षांच्या
झाडांची लागवड करून
वटपौर्णिमा हा सण साजरा
करत आहेत. ह्या अनोख्या
अश्या पर्यावरणपूरक वटवृक्ष
लागवड वटपौर्णिमा कार्यक्रमात
निसर्गप्रेमी महाराष्ट्र भूषण
राजू मुंबईकर, के.अर. ऑफ
नेचर सामाजिक संस्थेचे
अध्यक्ष स्नेहल पालकर, अनिल
घरत आणि निसर्गप्रेमी बच्चे
कंपनी उपस्थित होते .
सण - संस्कृती सोबतच
विज्ञानाची कास धरणाऱ्या
ह्या सवित्रीच्या लेकींनी
पर्यावरणाच्या संरक्षणा
सोबतच ह्या मानवजातीला

ऑक्सिजनरूपी नवंसंजीवनी
देणाऱ्या ह्या शतायुषी
महावृक्षांची लागवड करून
समाजात एक नवा आदर्श
निर्माण केला आहे आणि
म्हणूनच ह्या अनोख्या पद्धतीने
निसर्गा सोबतच पर्यावरणपूरक
धाग्याची विण वीनत नैसर्गिक
, धार्मिक आणि वैज्ञानिक
दृष्टीकोनातून महत्त्व असणाऱ्या
वटवृक्षांची लागवड करून
वटपौर्णिमा साजरी करणाऱ्या
निसर्गप्रेमी सवित्रीच्या कार्याचे
सर्व स्तरांतून कौतुक केलं जातं
आहे

बीड नगरपरिषदेच्या मुख्यधिकारी यांच्या अनागोधी

कारभाराच्या भ्रष्टचाराची चौकशी करण्यात यावी- प्रमोद शिंदे

बीड/प्रतिनिधी

नगरपरिषदेतील बांधकाम विभागात
व इतर सर्वच विभागात बोगस
व बायपास बील काढून संबंधित
विभागातील अधिकारी यांना टक्केवारी
देऊन फक्त कागदावरच कामे
दाखवून बील उचलले जात आहेत.
2) मागील वर्षातील DPDC,
दलीत वस्तीतील मंजूर झालेली
कामे न करताच फक्त कागदपत्री
दाखवून बील उचलली आहेत
माज हा सर्व प्रकार मुख्याधिकारी,
बांधकाम उपअभियंता किरण
देशमुख व पाणी पुरवठा विभागाचे
उपअभियंता टाळके तसेच कन्स्ट्रक्शन
यांच्या संगण मताने करून दलीत
वस्तीतील कामे करण्यास जाणून-
बुजून टाळाटाळ केली जाते.
3) नगरपरिषदेतील पाणी पुरवठा
विभागाचे जबाबदार अधिकारी
उपअभियंता टाळके साहेब हे
पाणी पुरवठा विभागातील कर्मचारी
याच्या पगारी करत नसल्याने पाणी
पुरवठा विभागाचे नियोजन पूर्ण पणे
डासळले असून शहरात महिन्याला
एकदा पाणी सोडले जाते त्यामुळे



शहरातील नागरिकांकडून संताप
व्यक्त केला जात आहे. तसेच
शहरात घाणीचे साम्राज्य थयमान

घालत असून शहरात ठिकठिकाणी
कचरा आणि घाणीची दुर्गंधी पसरली
आसून यामुळे शहरातील वयवृद्ध व

लहान मुलाना आजाराला सामोरे
जावे लागत असल्याने शहरातील
बाल रुग्णालय आणि खासगी

दवाखाने मात्र गच्च भरले आहेत
यासाठी नगरपरिषद मुख्याधिकारी
व पाणीपुरवठा उपअभियंता
टाळके तसेच बांधकाम अभियंता
किरण देशमुख जबाबदार आहेत.
याचे कारण हेच की नागरिक कोमात
आणि अधिकारी जोमात अशी आहे.
तसेच नगरपरिषदेत टक्केवारी आणि
काळा पैसा घेता येत नसल्यामुळे
बांधकाम विभागाचे उपअभियंता
किरण देशमुख व पाणी पुरवठा
विभागाचे उपअभियंता टाळके
तसेच सर्वच विभागाचे अधिकारी
हे खासगी ऑफिस टाकून तेथून
नगरपरिषदेचा कारभार पाहतात जेणे
करून टक्केवारी घेता येईल आणि
काळा पैसा जमा करता येईल.
तरी मा. जिल्हाधिकारी साहेब यांना
विनंती करण्यात येते की, 15
दिवसांच्या आत आमच्या तक्रारीची
दखल घेण्यात यावी अन्यथा विभागीय
आयुक्त कार्यालय संभाजीनगर येथे
ठिय्या आंदोलन करण्यात येईल असा
इशारा प्रमोद शिंदे, अनिल निसर्गान,
नितीन मुजमुले, हर्षद वडमारे यांनी
दिला.

राज्य शासनाने वक्फ मंडळाला १० कोटी व औरंगाबाद वक्फ मंडळाला २ कोटी निधी

प्रतिनिधी/नांदेड


राज्य शासनाने वक्फ मंडळाला १० कोटी व औरंगाबाद वक्फ मंडळाला २ कोटी निधीही वितरीत केल्या बद्दल बीड जिल्हा स्व. अमोल भैय्या गलधर युवा मंचच्या वतीने राज्याचे उप मुख्यमंत्री तथा गृहमंत्री मा. ना. देवेंद्रजी फडणवीस साहेब यांचे आभार व्यक्त केले. तसेच वक्फ बोर्डाचा दिसाळ कारभारामुळे अनेक जागी अतिक्रमण झाले आहे यास कारणीभूत संबोधित



अधिकारी व सदरील कमिटी आहे असा आरोप करत नवीन समिती गठीत करावी व भ्रष्ट अधिकारी यांच्यावर कठोर कारवाई करण्यात यावी. तसेच वक्फ बोर्ड मध्ये ज्या प्रलंबित तक्रारी आहेत त्या तत्काळ निकाली काढण्यात याव्यात. अशी मागणी मोहम्मद अझरुद्दीन उर्फ ए. एस. गोलू यांनी राज्याचे उपमुख्यमंत्री तथा गृहमंत्री मा. ना. देवेंद्रजी फडणवीस साहेब यांच्याकडे केली आहे.

ब्राह्मण समाजाच्या ३० जूनच्या अधिवेशनात सहभाग नोंदवावा. अनिल बोर्डे

गेवराई :- बीड जिल्हा यजुर्वेदी बंधू भगिनींना विनंती करण्यात येते की, दिनांक



३० जून रविवार रोजी ब्राह्मण समाजाचे छत्रपती संभाजीनगर येथे भव्य अधिवेशन होणार आहे. त्या अधिवेशनाला यजुर्वेदी संघ तर्फे पाठिंबा देण्यात आलेला आहे त्यासाठी आपण सर्व बीड जिल्हातील यजुर्वेदी बंधू-भगिनींनी अधिवेशनास आपली आवर्जून उपस्थित लावावी. त्या अधिवेशनास नोंदणी करावी. आपली प्रत्यक्ष सर्वांची ओळख होईल. तरी सर्व यजुर्वेदी ब्राह्मण समाजाने छत्रपती संभाजीनगर येथील ३० जून

रविवार रोजी च्या ब्राह्मण अधिवेशनास सहभागी व्हावे असे आवाहन संस्थापक महाराष्ट्र राज्य यजुर्वेदी संघ अध्यक्ष लक्ष्मीकांत दडके व बीड जिल्हा यजुर्वेदी संघ अध्यक्ष अनिल बोर्डे यांनी आवाहन केले आहे.

पंकजाताई मुंडे चे लवकरात लवकर राजकीय पुनर्वसन करा - आमदार सुरेश धस



प्रतिनिधी बीड

पंकजाताई मुंडे यांचा पराभव जिझारी लागल्याने अनेक तरुण नैराश्यातून आत्महत्या करीत आहेत त्यांचा बीड लोकसभेत आज पराभव झालेला असला तरी या तरुणांच्या नैराश्याला आणखी काही राजकीय कारणे आहेत त्यामुळे एखाद्या पराभवाने कार्यकर्त्यांनी नैराश्य आलेल्या नाही पक्षांनी होईल तितक्या लवकरात लवकर

पंकजाताई मुंडे यांचे पुनर्वसन करावे अशी मागणी आ. सुरेश धस यांनी केली आहे ते बीडमध्ये मध्यांसाठी बोलत होते पुढे बोलताना आ. सुरेश धस म्हणाले यापूर्वीही पंकजाताई मुंडे यांचा पराभव झालेला होता त्यानंतर अनेक संधी त्यांना मिळू शकत होत्या पण प्रत्येकवेळी त्यांचे नावाची चर्चा व्हायची आणि त्यांना डावलेला जायचे आज तरुणांच्या मनात जे नैराश्य दाटून आलेय ते एका लोकसभेतील पराभव

चे नाही हे गेल्या पाच वर्षात कार्यकर्ते बघत आलेले आहेत त्यामुळे पक्षाने फार काळ आता पंकजाताईंना वाट बघायला लावू नये त्यांचे लवकरात लवकर पूर्ण वसंत करावे अशी मागणी मी करतो असेही आमदार सुरेश धस म्हणाले शिवाय मी राज्याचे उपमुख्यमंत्री देवेंद्र फडणवीस परदेश चंद्रशेखर बावनकुटे यांच्याकडे देखील त्याची मागणी करणार आहे असेही आमदार सुरेश धस यांनी मांडले



टस्कर हत्तीचा वावर ठरतोय हसणे ग्रामस्थांना त्रासदायक भय इथले संपणार कधी !



कुडूत्री/प्रतिनिधी

हसणे (ता. राधानगरी) येथे टस्कर जातीच्या हत्तीने गेल्या सव्वा महिन्यापासून शेतीमध्ये तळ ठोकला असून टस्कर शेतकऱ्यांचे शेतीचे मोठ्या प्रमाणात नुकसान करत आहे. या त्रासाने शेतकरी त्रस्त झाले आहेत. शोधमोहीम राबवून देखील टस्करचा अजूनही शोध लावण्यात वन खात्याला यश आले नाही. लवकरात लवकर या टस्करचा बंदोबस्त करावा अशी मागणी हसणे व हसणे परिसरातून होताना दिसत आहे. गेल्या सव्वा महिन्यापासून टस्कर हसणे परिसरात वावरत असून टस्करने शेतीचे नुकसान करण्याबरोबर

माडाची झाडे, फळ झाडे, चिवे, गवत, याबरोबर भात तरवा पिकांचे प्रचंड नुकसान केले आहे. सध्या शेतीची कामे सुरू होणार असून टस्करचा भीतीने शेतामध्ये जाणे लोक टाळत आहेत. शेतीची कामे ऐन पावसाळ्यात कशी उरकायची हा एकच प्रश्न शेतकरी व ग्रामस्थ यांचे समोर उभा राहिला आहे. वन खात्याकडून अनेक वेळा शोध मोहीम राबविण्यात आल्या असल्या तरी या शोध मोहीमाना पुरते यश आलेले नाही. दूरवर हाकलून लावलेल्या टस्कर पुन्हा याच परिसरात येत असल्याने टस्करचा मुकाम हसणे परिसरात असल्याचे अधोरेखित झाले आहे. हत्तीला हाकलून लावण्यासाठी वनखात्याने वरिष्ठ पातळी वरून उपाय योजना राबवाव्यात

टस्कर इथेच का! हसणे परिसर व जंगल परिसर घनदाट असल्याने टस्करला पोषक असणारे खाद्य या ठिकाणी मिळत असल्याने टस्कर याच ठिकाणी स्थिरावला आहे. रात्रीच्या वेळी त्याचा वावर दिसून येत असून पिके फस्त करून नुकसान करत आहे. पुन्हा वावर गांगो माऊली मंदिराच्या परिसरात सव्वा महिना वास्तव्य केलेला हत्ती निघून गेला होता. पण हत्ती पुन्हा परत आल्याने नुकसान करत आहे. शेतकऱ्यांची नुकसान भरपाईची मागणी पुढे येत आहे.



महामार्गावर स्कूल बस खड्ड्यात फसली ; २५ विद्यार्थी बालंबाल बचावले

पैठण/चैताली औटे

छत्रपती संभाजीनगर महामार्गाचे कामाच्या दर्जावर पुन्हा एकदा प्रश्नचिन्ह निर्माण झाले आहे पंधरा दिवसापूर्वी कवडगाव पुलाजवळ नवीन तयार करण्यात आलेल्या महामार्गावर अचानक जीवघेणा खड्डा पडल्याची घटना ताजी असतानाच गुरुवारी पुन्हा एकदा पिंपळवाडी फाट्याजवळ अचानक खड्डा पडल्याने उभी असलेली शाळकरी मुलांची बस खड्ड्यात कलंडल्याची धक्कादायक घटना समोर आली आहे .

गुरुवार दि. (२०) दुपारी अडीच वाजता पैठण जैन इंग्रजी शाळेची स्कूल बस एम एच (०४) एफके (१६१८) ही पिंपळवाडी फाट्याजवळ हॉटेल रजनी समोर उभी होती. पालक आपल्या मुलांना घेण्यासाठी आले. काही मुले बसमधून उतरत असतानाच बस अचानक मागच्या बाजूने कलंडली. बसचे मागील टायर अचानक भगदाड पडलेल्या खड्ड्यात रुतले त्यामुळे उभ्या बसचे टायर खड्ड्यात गेले. घाबरलेल्या शाळकरी मुलांनी गोंधळ केल्या ने परिसरातील



ग्रामस्थ धावत आले . पालकांनी व ग्रामस्थांनी तात्काळ मुलांना बस खाली उतरून घेतले. त्यामुळे पुढील अनर्थ टळला आहे असे प्रत्यक्षदर्शींचे म्हणणे आहे. दरम्यान २८९ कोटी रुपये निधीतून पैठण छत्रपती संभाजी नगर महामार्ग तयार करण्यात येत आहे .संबंधित महामार्गाचे काम बिडकीन पर्यंत जवळपास पूर्ण झाले आहे .मात्र

पंधरा दिवसात नवीन बांधण्यात आलेल्या महामार्गावर कौडगाव आणि पिंपळवाडी येथे मोठे जीवघेणे भगदाड पडल्याने कामाच्या गुणवत्तेवर प्रश्नचिन्ह उपस्थित केले जात आहे. -----संथ कामामुळे नागरिक वाहनधारकांचे हाल ठेकेदाराकडून अत्यंत संथगतीने महामार्गाचे काम सुरू आहे .अनेक ठिकाणी पुलाचे कामे अर्धवट असून बिडकीन ते चितेगाव पर्यंत खड्डे पडल्याने अवजड वाहनासह चार चाकी वाहनधारक त्रस्त आहेत

.वाहतूक सुरळीत व्हावी यासाठी ठेकेदाराने तात्पुरता रस्त्याची डागडुजी करावी मात्र ठेकेदार सर्व नियम धाव्यावर बसून रस्त्याचे काम करत असल्याने वाहनधारकांना जीव मुठीत धरून प्रवास करावा लागत आहे. याकडे राष्ट्रीय महामार्गाच्या अधिकाऱ्यांनी लक्ष देण्याची गरज आहे. मात्र राष्ट्रीय महामार्गाचे कार्यकारी अभियंता इंगोले व देखरेख अभियंता यांनी याकडे पूर्णपणे दुर्लक्ष केले आहे...

मानसोपचार तज्ज्ञ डॉ. राजेश इंगोले यांच्या गौरव सोहळ्याचे आयोजन

अंबाजोगाई/प्रतिनिधी

सिफा बुक ऑफ वर्ल्ड रेकॉर्ड मध्ये विश्वविक्रमी नोंद झाल्याबद्दल व इंडियन मेडिकल असोसिएशनच्या महाराष्ट्र राज्याच्या सांस्कृतिक समितीच्या अध्यक्षपदी निवड झाल्याबद्दल येथील सुप्रसिद्ध मानसोपचार तज्ज्ञ डॉ. राजेश इंगोले यांचा गौरव समारंभाचे रविवार रोजी आयोजन करण्यात आले आहे. मराठी पत्रकार परिषद

शाखा अंबाजोगाई व मनोहरी अंबानगरी कलाकार कट्टा यांच्या तर्फे दि.२३ जून रविवार रोजी सकाळी ११ वाजता बाळशास्त्री जांभेकर पत्रकार कक्ष, नगर परिषद वाचनालय अंबाजोगाई येथे आयोजित करण्यात आलेल्या डॉ राजेश इंगोले या भूमिपुत्राच्या कौतुक व सत्कार सोहळ्यास तमाम अंबाजोगाईकरांनी मोठ्या संख्येने उपस्थित राहावे असे आवाहन



कलाकार कट्ट्याचे संस्थापक

अध्यक्ष व आयोजक तालमार्तंड प्रकाश बोरगावकर, मराठी पत्रकार परिषद हल्ला विरोधी कृती समिती जिल्हा नियंत्रक दत्ताजी अंबेकर, मराठी पत्रकार परिषद अंबाजोगाई तालुका अध्यक्ष प्रशांत लाटकर, हल्ला विरोधी कृती समिती तालुका नियंत्रक अशोक दळवे, डिजिटल मिडीया तालुका अध्यक्ष अभिजित लोमटे यांनी एका प्रसिद्धी पत्रकाद्वारे केले आहे.

ओबीसी आंदोलन स्थगित होताच पंकजा मुंडे यांची तात्काळ पत्रकार परिषद,

ओबीसी आरक्षणाला धक्का लागू नये यासाठी गेल्या दहा दिवसांपासून उपोषणाला बसलेल्या लक्ष्मण हाके यांची समजूत काढायला राज्य सरकारला यश आले आहे. शुक्रवारी झालेल्या महाबैठकीनंतर आज छगन भुजबळ यांच्या उपस्थितीत हाके यांनी हे उपोषण त्यांनी तात्काळ स्थगित करत असल्याचे जाहीर केले आहे. या उपोषणानंतर पंकजा मुंडे यांनी पत्रकार परिषद घेतली आहे. पत्रकार परिषद पंकजा मुंडे काय म्हणाल्या जाणून घ्या. पंकजा मुंडे काय म्हणाल्या? हाकेच्या उपोषणाची दखल घेतली आहे. ही चांगली गोष्ट आहे. त्यांनी उपोषण स्थगित केले. सरकारकडून सकारात्मक उत्तर मिळावं म्हणून त्यांनी उपोषण मागे घेतले असेल. पण त्यांना पुन्हा उपोषणाला बसण्याची वेळ येऊ नये. हाके आणि वाघमारे यांनी ज्या मागण्या दिल्या, त्यांनी मत आणि मागण्या सांगितल्या आहेत. चुकीच्या पद्धतीने प्रमाणपत्र दिले आहे,

मराठे आधी कोणाच्या अंगावर जाणार नाहीत, पण: मनोज जरांगेचा थेट इशारा कोणाला ?

“आम्हाला धक्का लागतोय. त्यांना काय धक्का लागतोय. आमच आम्ही घेणार. आम्ही ओबीसीतील आरक्षण घेणार. राज्य सरकारमध्ये ओबीसी नेत्यांवर दबाव आहे. तेच आंदोलन करायला लावतात, सत्ताधारी म्हणून आम्ही घेणार हे सर्व मॅनेज आहे. आमच्या आरक्षणात ते आहेत. त्यांना धक्का लागतोय की नाही हे आम्हाला माहित नाही. आमच्या ओबीसी नोंदी आहेत. हक्काच्या नोंदी आहेत. अर्ध्या तासापूर्वी पुरावे मिळाले आहेत. लाखो नोंदी सरकारने दाबून ठेवल्या आहेत.

ब्रिटीश कालीन जनगणनेत मराठा कुणबी दाखवलाय. 1871 मध्ये पुरावे आहेत. ते ही घेत नाहीत” असं मनोज जरांगे पाटील म्हणाले. “छगन भुजबळला स्वतःची लेकर कळतात, तशी मग दुसऱ्याची लेकर कळायला पाहिजे. धनगर-मराठ्यांमध्ये भांडण लावतायत हे छगन भुजबळने कमी केलं पाहिजे” असं मनोज जरांगे पाटील म्हणाले. “छगन भुजबळ 100 टक्के दंगल घडवणार. धनगरांनी वाद चिघळू देऊ नये. शेवटी निर्णय तुमचा आहे. त्यांचे वाघ आहेत,



आमचे पण कुणीतरी असतीलच ना. महाराष्ट्रात रस्त्यावर उतरून दंगल घडवून आणण्याला छगन

भुजबळ जबाबदार असणार” असं मनोज जरांगे पाटील म्हणाले. “भुजबळांच ऐकून वाटोळ करून घेऊ नका. गोरगरीबांमध्ये भांडण लावण्यापलीकडे काय येते? धनगर बांधवांना मराठ्यांची नाराजी ओढवून घ्यायला लावतोय हे धनगर बांधवांनी समजून घ्याव” असं मनोज जरांगे पाटील म्हणाले. “आमच्या ओरिजनल नोंदी आहेत. मराठ्यांना आरक्षण देऊ नये, ते खोट आहे, असं कसं म्हणता? सत्तेत राहून आंदोलन उभी करतो. रस्त्यावर उतरायची

भाषा करतो. सरकारमध्ये लोक मला जातीयवादी म्हणतात, मी कणखर मराठ्यांच्या मागे उभा आहे. हे रस्त्यावर उतरायची भाषा करतात, मग मी हात बांधून बसू का? भांडण लावत असेल, दंगली घडवत असेल, मराठ्यांचे मुडदे पडू देऊ का? माझा मराठ्यांच्या नेत्यांना सवाल आहे. मराठ्यांना आरक्षण मिळू नये, मराठ्यांची पोर मोठी होऊ नये ही भयानक नियत आहे असं मनोज जरांगे पाटील म्हणाले. मराठ्यांची मत घेता. बुरखा फाटला आहे. खरे चेहेरेबाहेर आले आहेत.

मला जातीयवादी ठरवता, मराठा नेत्यांनी थोडं शहाणं व्हायला पाहिजे. ते काय करत नाही. आपण एकटे 50-55 टक्के आहोत. नाईलाज आहे मराठ्यांचा, छगन भुजबळ काय करायचय ते कर, मराठे आधी कोणाच्या अंगावर जाणार नाहीत. मराठ्यांच्या अंगावर आले, तर आम्ही सुद्धा रस्त्यावर उतरणार. चॅलेंज आहे, वाघाची भाषा करतो, मराठा सुद्धा घरात बसणार नाही” असं मनोज जरांगे पाटील म्हणाले.

सुनंदाताई राजेंद्र पवार यांच्या वाढदिवसा निम्मीत जि.प. शाळा मस्साजोग येथील विद्यार्थ्यांना शालेय साहित्य वाटप



मिथून मनोहरराव देशमुख यांच्या हस्ते वाटप करण्यात आले

केज/प्रतिनिधी
जि प मा शाळा
मस्साजोग येथे
सुनंदाताई राजेंद्र पवार
यांच्या वाढदिवसा
निम्मीत शाळेतील

इयत्ता १ ली ते ९ वी पर्यंतच्या सर्व विद्यार्थी यांना स्टीफीन डबा स्टीफीन बॅग पाणी बॉटल यांचे वाटप मिथून मनोहरराव देशमुख यांच्या हस्ते वाटप करण्यात आले या कार्यक्रमाला शाळेतील मुख्याध्यापक श्री कोर्ठीवीर सर शालेय व्यवस्थापन समिती अध्यक्ष

सचिन सोनवणे उपाध्यक्ष श्रीकांत सोनवणे सदस्य भिमराव गायकवाड संदीप देशमुख राहूल देशमुख अप्पासाहेब मोरे प्रमोद देशमुख रविंद्र देशमुख अण्णासाहेब गायकवाड राजेश भैय्या सोनवणे उद्योजक प्रमोद

देशमुख ग्रामसेवक गव्हाणे साहेब शिंदे सर बनकर सर जाधवसर इंगोलेसर केदार सर श्रीम बनसोडे मॅडम सोनार मॅडम पिसे मॅडम देवगुडे मॅडम गदळे मॅडम केदार मॅडम व सर्व शिक्षण प्रेमी नागरीक उपस्थित होते.

खरिपाचे खते बियाणे जादा दराने विक्री करणाऱ्या दुकानदारांचे परवाने रद्द करा; अन्यथा आंदोलन छेडू

भाजपचे माधव पाटील कल्याण यांचा खरमरीत इशारा

हानुमंत/चंदनकर नायगाव नायगाव शहरातील सर्वच कृषी सेवा केंद्र दुकानदाराकडून खरीपाची खते बियाणे शेतकऱ्यांना जादा दराने विक्री करून शेतकऱ्यांची प्रचंड लूट करित असल्याने त्यांच्या दुकानाचे परवाने रद्द करण्यात यावे अन्यथा आंदोलन छेडू असा खरमरीत इशारा भाजपा नायगाव शहराध्यक्ष माधव पाटील कल्याण यांनी तहसीलदारांना निवेदनाद्वारे दिला आहे. नायगाव शहरासह तालुक्यातील शेतकऱ्यांनी आपल्या शेतीची मशागत केल्यानंतर कुठे कुठे लहान मोठा पाऊस झाल्याने 60 ते 70 टक्के पेरणी केली तर काही शेतकरी चांगला पावसाच्या प्रतीक्षेत अजूनही आहेत तर काही शेतकरी आपल्या समस्येत त्रस्त आहेत पण या अडला नारायणला चोही बाजूने आजवर शासन प्रशासन व व्यापारी यांनी कवडी कंगाल केले आहे, शासनाच्या खते बियाणीवर जी ठराविक किंमत असताना त्या किंमतीच्या कितीतरी पटीने खते बियाणेची विक्री

शहरातील कृषी सेवा केंद्र दुकानदारांनी केली आहे, एखादा शेतकरी असे का व कशासाठी असा प्रश्न केल्यानंतर सदर दुकानदार म्हणतात तुम्हाला खते बियाणे घ्यायचे असेल तर घ्या अथवा नको घ्या पण तुम्हाला कुठेही हीच किंमत द्यावी लागेल, अशी शेतकऱ्यांची लूट होताना त्यांची समस्या दिवसेंदिवस गंभीर होत आहे एवढे करूनही भविष्यात शेती पिकली नसेल किंवा चांगला शेतीमालाला भाव मिळत नसेल तर आत्महत्याच हाच पर्याय शेतकऱ्यांसमोर आहे, म्हणून शासन भावाप्रमाणे खते बियाणेची विक्री न करता जादा दराने विक्री करून तिजोऱ्या भरणाऱ्या दुकानदारांचे परवाने रद्द करावे अन्यथा लोकशाही मार्गाने आंदोलन छेडू असा रोखठोक इशारा भारतीय जनता पार्टीचे नायगाव शहराध्यक्ष



माधव पाटील कल्याण यांनी नुकतेच नायगाव तहसीलदार यांना दिला आहे, देण्यात आलेल्या निवेदनावर माजी नगरसेवक देविदास पाटील बोमनाळे, भाजपा युवा शहराध्यक्ष राजू बेळगे, सौ.सोनालीताई हंबडे, सामाजिक कार्यकर्ते बळीराम पाटील वडजे, जुनेद पठाण ओमकार पांचाळ यांच्याही स्वाक्षरी आहेत.

सोनं पिकविणाऱ्या शेतकऱ्यांनी साप विंचू विजा मुळे किल्येकांनी जीव गमावले तर असंख्य शेतकरी शेतीमालाला अपुरा भाव व शेतीला अपुऱ्या सुविधा मिळत असल्याने या दुखीत शेतकऱ्यांच्या दुःखावर मीठ चोळणाऱ्या कृषी सेवा केंद्र दुकानदारांचे परवाने रद्द होतील काय हा प्रश्न निवेदनकर्त्या पुढे आहे.

गारा वारा ऊन सोसून मातीतून

नायगाव तालुका आमसभेत नागरिकांच्या समस्यांचा 'ऑन दि स्पॉट' निपटारा नायगाव

विधानसभेचे आमदार राजेश पवार

नांदेड/हानुमंत चंदनकर २० जून रोजी नायगाव विधानसभा मतदारसंघातील नागरिकांच्या पंचायत समिती स्तरावरील व विविध विभागातील समस्यांच्या निराकरणासाठी तालुकानिहाय माझ्या उपस्थितीत नायगाव विधानसभा मतदारसंघाचे लोकप्रिय आमदार राजेशजी पवार साहेब आमसभेचे आयोजन केले होते. या आमसभेला नायगाव तालुक्यातील सर्व नागरिकांनी आपल्या आपल्या समस्या घेऊन आले त्याचा निपटारा जाग्यावर करण्यात आला आहे गुरुवार, दि. २० जून २०२४ रोजी नायगाव पंचायत समिती कार्यालय येथे नागरिकांच्या सिंचन विहीर, गाय गोठे, घरकुल, मनरेगा (रोजगार हमी योजना) आणि वैयक्तिक लाभाच्या समस्या मार्गी लावण्यासाठी आमसभेचे आयोजन करण्यात आले होते. आज झालेल्या या आमसभेत नागरिकांच्या तहसील, पंचायत समिती, महावितरण, कृषी, सा. बां. विभाग, पाणीपुरवठा अशा विभागातील अडचणी संबंधित अधिकाऱ्यांशी बोलून जागेवरच मार्गी लावल्या. यानंतरही नागरिकांना येणाऱ्या अडचणी दूर करण्याचा माझा प्रयत्न सुरूच राहणार आहे. असेही ते यावेळेस म्हणाले. यावेळी भाजपचे स्थानिक पदाधिकारी कार्यकर्ते, विविध विभागाचे अधिकारी यांच्यासह नायगाव तालुक्यातील नागरिक व भाजपा कार्यकर्ते मोठ्या संख्येने उपस्थित होते.

केज तालुक्यात शिवसेना उद्धव बाळासाहेब ठाकरे पक्षाच्या ग्रामसंपर्क अभियानाला सुरुवात..!

केज/प्रतिनिधी शिवसेना पक्षप्रमुख तथा महाराष्ट्राचे माजी मुख्यमंत्री माननीय उद्धवजी ठाकरे साहेब यांच्या आदेशानुसार संपर्कनेते आमदार सुनिलजी प्रभू साहेब, शिवसेना उपनेत्या मा.प्रा. सुषमाताई अंधारे, उपनेते तथा

मराठवाडा समन्वय विश्वनाथ नेरूरकर साहेब, बीड जिल्हा संपर्कप्रमुख किशोरजी पोतदार साहेब, लोकसभाप्रमुख माजी आमदार सुनीलजी धांडे, सहसंपर्कप्रमुख बाळासाहेब अंबुरे, यांच्या मार्गदर्शनाखाली बीड जिल्हाप्रमुख रत्नाकर

शिंदे यांच्या नेतृत्वाखाली केज विधानसभेतील केज तालुक्यात संपर्क अभियान तालुकाप्रमुख अशोक जाधव, शहरप्रमुख तात्या रोडे यांच्या नेतृत्वाखाली व केज विधानसभा संपर्कप्रमुख परशुराम जाधव साहेब यांच्या उपस्थितीत शिवसेना



शाखा उद्घाटन, पक्षप्रवेश, पक्षबांधणी, बुधबांधणी, शेतकरी संवाद येत असून विधानसभा मिशन २०२४ सुरुवात करण्यात आली आहे, या अभियानाला केज तालुक्यात प्रचंड प्रतिसाद मिळत आहे